

நாழநாடு

EELA NADU தபாற் பெட்டி எண் : 49 இதழ் 47 தேசிய தினசரி

மார்ச் 9
நம்பர் : 389

National Tamil Daily

யாழ்ப்பாணம் பரபல பங்குனி 15 ஜூன் 17 புதன் கிழமை [29-3-67]

கல்கத்தா, மார்ச் 28 வடக்கு கல்கத்தாவில் நேற்றிரவு இரண்டு பெரிய கோஷ்டிகளுக்கு இடையே ஏற்பட்ட கைகலப்பில் பயங்கர ஆயுதங்களும் பட்டாசு வெடிகளும், தாராளமாகப் பரிமாறப்பட்டன. வண்டிகள் எரிக்கப்பட்டன, வீடுகள் கொளுத்தப்பட்டன. பொலிசார் துப்பாக்கிப் பிரயோசம் செய்ததில் 50-க்கும் அதிகமானவர்கள் காயமடைந்தனர்.

இக்கைகலப்புக்கான காரணம் உடனடியாக அறிவிக்கப்படவில்லை. கைகலப்புகள் தீவிரமாகி மோசமானதைத் தொடர்ந்து பொலிசார் அழைக்கப்பட்டனர் என்றும் முதலில் குறுந்தடிப் பிரயோகம் செய்து பின்னர் கண்ணீர் புகை பிரயோகம் செய்தனர் என்றும் இம் முயற்சிகள் பலிக்காததால் பொலிசார் கடைசியில் துப்பாக்கிப் பிரயோகம் செய்தனர் என்றும் அறிவிக்கப்பட்டது. [6-ம் பக்கம்பார்க்க]

மூன்று மணி நேர மகாநாடு முடிவு எதுவுமின்றி முடிந்தது

ஆலயப் பிரவேசம் பற்றி கருத்துப்பரிமாற்றம் ஆட்சிமாறினால் சட்டம் அமுலாவது நிச்சயம் என எம். பி. எச்சரிக்கை

கூட்டுத்தாபன நியமனங்களில் சிங்கள நிபந்தனையை நீக்க கோரிக்கை

கிளிநொச்சி, செவ்வாய்க்கிழமை உர கூட்டுத் தாபனம், பால் சபைகூட்டுத் தாபனம், தேசிய நெசவு ஆலைகூட்டுத் தாபனம் ஆகிய கைகலப்புகளில் உள்ள பதவிகளுக்கு கோரப்பட்டிருக்கும் விண்ணப்பங்களில் சிங்களத்தில் எஸ். எஸ். சி. சித்திபெற்றிருக்க வேண்டுமென விதிக்கப்பட்டிருக்கும் நிபந்தனையை நீக்குமாறு கிளிநொச்சி எம். பி. பண்டிதர் கா. பொ. இரத்தினம் பிரதமருக்கு அனுப்பிவைத்துள்ள கடிதத்தில் கோரிக்கை விடுத்துள்ளார்.

திரு. இரத்தினம் அக்கடிதத்தில் மேலும் சுட்டிக் காட்டுகிறபொழுது - சென்ற வருடத்தில் இவ் வித விஷயம் சம்பந்தமாக நேரில் தங்களுக்குத் தெரிவித்திருந்தோம். இதுவரை கட்டாய சிங்கள நிபந்தனையை நீக்க தங்கள் அரசாங்கம் நடவடிக்கை எடுக்கவில்லை. சிங்களம் தெரியாத தமிழர்கள் இப்பதவிகளுக்கு விண்ணப்பிக்கக் கூடியவிதத்தில் உடல் நடவடிக்கை எடுக்குமாறு கேட்டுக்கொள்கின்றேன்.

யாழ்ப்பாணம், புதன் மூன்றரை மணி நேரம் ஆலயப் பிரவேசம் சம்பந்தமாக நேற்றுக்காலை யாழ்ப்பாணத்தில் நடந்த மகாநாட்டில், சைவப்பெரியார்கள், தர்மகர்த்தாக்கள், கோயில் சொந்தக்காரர்கள், பாராளுமன்ற உறுப்பினர்கள் முதலானவர்கள் ஆகியோர் மனந்திறந்து தங்கள் கருத்தைப் பரிமாறிக்கொண்டபின்னர் எவ்வித சமூகமான தீர்வும் காணப்படாமல் மகாநாடு முடிவடைந்தது.

தமிழரசு, தமிழக்காங்கிரஸ் பாராளுமன்ற உறுப்பினர்கள் நேற்று நடந்த மகாநாட்டில், ஆலயப் பிரவேசத்தின் அவசியத்தை வற்புறுத்திப் பேசி, தங்களின் முழு ஆதரவைத் தெரிவித்துக் கொண்டனர்.

யாழ்ப்பாணம் அரசாங்க அதிபர் திரு. வேர்ணன் அபயசேகரா கூட்டிய மகாநாட்டில், காரியகாரிகள், பொலிஸ் சுப்பிரின்டன் திரு. ஆர். சுந்தரலிங்கம், தமிழரசுக்கட்சி எம். பி. சிவசிதம்பரம், முதலமைச்சர் திருவாளர்கள் எஸ். ஜே. வி. செல்வநாயகம், வ. நவரத்தினம், வி. என். நவரத்தினம், வி. தர்மலிங்கம், கே. துரைரத்தினம், தமிழக்காங்கிரஸ் பொதுக்காரியதரிசி திரு. எம். சிவசிதம்பரம், முதலமைச்சர் திரு. எஸ். நடராசா, கோயில் தர்மகர்த்தாக்கள், குருக்களமார், கோயில் சொந்தக்காரர்கள் சமார் நூறுபேர் கலந்து கொண்டனர்.

திரு. வேர்ணன் அபயசேகரா தலைமையில் அரசாங்க செயலகத்தில் நடைபெற்ற இம்மகாநாட்டு நிகழ்ச்சிகளை மண்டபத்திற்கு வெளியில் நின்று ஏராளமானோர் பார்த்துக் கொண்டிருந்தனர்.

சட்டத்தை அமுல் நடத்தலாம்

தைலங்களின் அரசன்

சிங்கம்

மார்க்

சந்தைத்தி

தைலம்

ஒவ்வொரு யாழ்ப்பாண வாசியும் வாங்கி உபயோகிப்பது இதுவேதான்!! எங்குமே கிடைக்கும்!

சட்டத்தை தேடிப்பிடித்து அமுல்நடத்த தான் விரும்பவில்லையென்றும், எல்லோருடைய ஒத்துழைப்பும், சம்மதத்துடனும் இப்பிரச்சனைக்கு விரைவில் ஒரு சமூகமான முடிவு கிடைக்கும் என்றும், அரசாங்க அதிபர் பேசும்போது குறிப்பிட்டார்.

ஆட்சி மாறினால் ஆகமம் என்னாகும்? உடுப்பிட்டி, எம். பி. திரு. எம். சிவசிதம்பரம் பேசும்போது கூறியதாவது: அடுத்த மூன்று ஆண்டிற்குப் பின் எந்த ஆட்சி வரும் என்பதைத் தமிழ்மக்கள் நிர்ணயிக்க முடியாது. இடைத்தேர்தல் முடிவுகளை பார்க்கும்போது மூன்றுண்டின் பின்னால் இடதுசாரிகளின் ஒத்துழைப்போடு சிறிமா அரசாங்கம் பதவிக்கு வந்தால் என்ன நடக்கும் என்பதை யோசித்துப் பரிசீலனை செய்ய வேண்டும். அப்போது நமது சைவத்தைப் பாதுகாக்க, ஆகமத்தை பாதுகாக்க என்ன சட்டமிருக்கிறது? நாளுக்குநாள் பலர் மதம்மாறி வருவதற்கு காரணம் என்ன? நாங்கள் செய்யும் கொடுமையைத் தாங்கமுடியாமல் பலர் பௌத்தர்களாக மாறிவருகின்றனர். முன்புகூடப்பலர் கிறிஸ்தவர்களாகவும், கத்தோலிக்கர்களாகவும் மாறினார்கள். இப்படியே சைவ சமயத்தவர்கள் எண்ணிக்கை குறைந்துகொண்டு போனால் சைவம் வாழுமா? மீண்டும் சிறிமா அரசாங்கம் வந்தால் யாழ்ப்பாணத்தில் யாருடைய ஆட்சி நடைபெறும்? அதுவும் இடதுசாரிகூட்டுடன் சிறிமா பதவிக்கு வந்தால் ஒரு நொடிக்குள் சட்டம் அமுலாக்கப்பட்டு விடும். அதனால் நல்லமனதுடன் ஆலயக் கதவுகளை திறவுங்கள்.

சாவகச்சேரி எம். பி. திரு. வி. என். நவரத்தினம் பேசும் போது கூறியதாவது: - இந்நாட்டிலுள்ள சகல சமூக, சமய, பொருளாதார விஷயம் எல்லாம் அரசியல் பிரச்சனைகள்தான். பக்கலைக் கழக விஷயத்தில் தமிழரசு ஒரு கருத்தும் தமிழ் காங்கிரஸ் மதம்மாறி வருவதற்கு

இந்திய லோகசபை

உபசபாநாயகர் தெரிவு: எதிர்க்கட்சிகள் வெளிநடப்பு

புதுடிவில், மார்ச். 28 லோகசபையின் [பார்லிமென்ட்] உப சபாநாயகராக, காங்கிரஸ் அபேட்சகர் திரு. ஆர். கே. காதின்கர் இன்று தெரிவு செய்யப்பட்டார். இத்தெரிவை ஆட்சேபித்து எதிர்க்கட்சிகள் வெளிநடப்பு செய்தன. உப சபாநாயகர் தெரிவில் உடன்பாடொன்றை ஆளும் கட்சியினர் மதித்து நடக்கவில்லை என்று எதிர்க்கட்சிகள் குற்றம் சமத்தின. உபசபாநாயகர் தெரிவு நடைபெறுவதற்கு சிலநிமிடங்களுக்கு முன்பாக இவர்கள் சபையை விட்டு வெளியேறினர்.

காந்தி இதுகுறித்து தெரிவிக்கையில், உபதலைவர் பதவிக்கு எதிர்க்கட்சிகள் ஒரு மனதரச ஒருவரின் பெயரை பிரஸ்தாபித்திருந்தால் கவனத்தில் எடுத்துக்கொள்ளப்பட்டிருக்கும் என்றும், ஆனால் எதிர்க்கட்சிகளுக்கு இடையே முரண்பாடுகள் காணப்பட்டன என்றும் கூறினார்.

தங்களின் கோரிக்கை நிராகரிக்கப்பட்டுள்ளதே என்று எதிர்க்கட்சியினர் தெரிவித்தனர். உப சபாநாயகர் பதவிக்கு காங்கிரஸ் சார்பில் ஒருவர் பெயரும் எதிர்க்கட்சிகள் சார்பில் இருவருடைய பெயர்களும் முன்னர் அடிப்பட்டன.

ஜயமறன்

கொழும்பு சென்றிருக்கையில் ஆலய பிரவேசத்தைப் பற்றி இரு குருக்கள்மார்களுடன் பேசினேன். இருவர் பூசனை செய்யும் கோவில் களும் ஆகமமுறைப்படி கட்டப்பட்டு பல கால பூசைகள் நடக்கின்றன. பல வகுடங்களுக்கு முன்பாகவே இவ்விரு கோவில்களிலும் சாதி முதலிய தடைகளின்றியாரும் சென்று வழிபட்டு வருகின்றார்கள்.

யாழ்ப்பாண கோவில்களில் தடையின்றி யாரும்கொண்டு வழுபட அனுமதிக்க வேண்டியதுதான் என்று ஒரு குருக்கள் திட்டமாகச் சொன்னார். ஆனால் மற்றொருவர், சட்டம் செய்தால் இந்த ஏற்பாடு தானாக ஏற்பட்டுவிடுமென்றார். தெய்வநம்பிக்கையற்றவர்களும் பிறமதத்தவர்களுடனே இவ்விஷயமாகச் செய்யுமிளர்ச்சிகள், நிலைமையை மேம்படுத்துவதற்குப் பதிலாக அதிகம் சிக்கலாக்குவதாயும் கருத்துத்தெரிவித்தார். அவர் பெயருடன் பத்திரிகையில் இக்கருத்தை வெளியிடலாமா என்று கேட்டதற்கு 'வேண்டாம்' என்று மறுத்ததுடன், பத்திரிகைகள் இவ்விஷயத்தில் பேசாமல் இருந்தால் நல்லது என்றும் கூறினார்! இம்முக்கிய விஷயத்தில் எப்படிமெளனம் சாதிப்பது?

சைவசமயப்பெரியார் ஒருவர், ஆலயப்பிரவேசத்தை ஒப்புமுடியாதென்று பிடிவாதமாகக் கூறிவந்தார். நல்லூர் சிதம்பரம், மதுரை முதலிய கோவில்களில் சாதித்தடைகள் இன்றி பலரும் வழிபட அனுமதிக்கப்படுவதை கட்டிக்காட்டி பல நியாயங்களையும் ஓர் அன்பர் அவருக்கு எடுத்துக் கூறியதும், போகிறவர் போகட்டுமென்றும் தாம் எதிர்க்கப்போவதில்லை என்றும் சம்மா இருப்பதாகவுக்தெரிவித்தாராம். மற்றொரு சைவப்பெரியார், ஆலயப்பிரவேசத்தை ரகசியமாக ஆதரிப்பினும், வெளியில் பகிரங்கமாக இதைச் சொல்ல மறுக்கின்றாராம்.

இது சைவ, இந்து சமயத்தைப் பற்றிய விஷயம். சைவத்தலைவர்கள் முன்வந்து தங்கள் கருத்துக்களை தெரியமாத்சொல்ல வேண்டும். ஆதரிக்கும் தலைவர்கள் கூட மௌனம் சாதிப்பதால், வேறு சமயத்தவர்களும் நாஸ்திகர்களும் கூட இதில் தலையிடுகின்றார்கள். முன்னர் நல்லூர் கந்தன், வண்ணை சிவன்கோவில், பெருமாள் கோவில் முதலிய முக்கிய ஆலயங்களை இந்து சமயப்பிரமுகர்கள் பணர் முன்வந்து, சாதித்தடையின்றி திறந்துவிட முன்னின்று எல்லா முயற்சிகளையும் எடுத்தனர்.

கொழும்பிலே இதைப் பற்றி விசாரித்ததில் இந்து மானம், விவேகானந்த சபை முதலியன, ஆலயப்பிரவேசத்தைப் பகிரங்கமாக ஆதரிக்க முன்வந்துள்ளதாக அறிந்தேன். இப்போது இவ்விஷயம் நீதிமன்றத்துக்குக்குப் போக இருப்பதைப்பற்றி விசாரித்ததில் சைவ சமயத்தைப்பற்றிய விஷயம் நீதிமன்றங்களில் உலகம் சிரிக்கச் செல்லுவதை ஒரு சைவப்பெரியார் விரும்பவில்லை. இதனால் இந்துசமயத்தின் பெயர்மேலும் கெடுவதற்குமென்றும், இந்துசமயத் தலைவர்களே தங்களுக்குள் கூடிப்பேசி, இதைப்பற்றி கமுகமாகத் தீர்க்க வேண்டுமென்றும் சொன்னார். பழைய

தமக்கென வருமான மில்லாதவர்களையும், சோம்பேறிகளையும், பதவி ஆசை, மாலை மௌன ஆகியவற்றுக்கு அளவு மீறிய ஆசை கொண்டவர்களையும் ஒதுக்கித்தள்ள வேண்டும். ஊழல் நிலவிலை நாமும் பிழைக்கலாம் என்ற கருத்து ஏழை மக்களிடத்து இல்லை.

தேர்தல் வேண்டியதுதான். இருபத்தைந்து தொகுதிகளடங்கிய புதிய சபைக்கு மேலும் நான்குவருடம் எங்களைப் பொறுத்திருக்கச் செய்வது நியாயமில்லை. இத்திட்டத்தில் இருக்கக் கூடிய குறைபாடுகளை விரைவாக அகற்றித் தேர்தலை அதன் பின்னர் வைப்பது வரவேற்கத்தக்கதாகும். அது வரை இன்னும் சில காலம் ஆணையாளர்கள் நிர்வாகம் நீடிப்பதால் குடிமுழுதி வீடாது. பயனடைவது நாங்களே. ஆகவே, பொது மக்களாகிய நாம், இந்த வகையில் அரசாங்கம் பொறுதியைக் கையாள் வேண்டுமென விரும்புவது தவறாகாது.

திடீர்தேர்தலை விரும்பும் சயநலமிகள் எங்கனிடையே இருக்க மாட்டார்கள் என்று எதிர்பார்க்கிறோம்.

க. முத்தையா,
அ. சுப்பிரமணியம்
பொ. பாலசுருநாதன்
க. செல்வராசா
க. மாணிக்கவாசகர்,
சுவாமியார் வீதி.

விஞ்ஞான விவசாயப் பயிற்சி வீண் திட்டமா?

விஞ்ஞான விவசாயப் பயிற்சி பெறுவதற்காக கல்விப் பகுதியினர் அகில இலங்கையிலுமுள்ள சிங்கள - தமிழ் ஆசிரியர்களைப் பொறுக்கி யெடுத்து 7-5-1966 தொடக்கம் 18-12-1966 வரை பயிற்சி அளித்தனர். பரீட்சையும் நடத்தினர். திரும்பவும் 4-1-1967 தொடக்கம் ஆறு மாத காலப் பற்சிக்குப் புதிய ஆசிரியர்களை பயிற்றியும் வருகின்றார்கள். இப்பயிற்சி ஒரு வீண் திட்டமா? பயிற்சி பெற்றவர்கள் நாட்டின் கனிஷ்ட, உயர்தரப் பாடசாலைகளில் விவசாயப் போதிக்க - சாதிக்க வேண்டுமெனத் திட்டமுய்திட்டினர். விவசாயப் பயிற்சி பெற்ற ஆசிரியர்களுக்குள் சம்பளத்தில் கிறிது ஏற்றமுண்டெனவுப் பேசிக்கொண்டார்கள். இவ்வயாவும் செயலில் எங்கே? கடந்த ஆண்டில் முதற் பயிற்சி வகுப்பினராகச் சேர்ந்து பயிற்சி பெற்றுத் திரும்பிய வவ்னியா விஞ்ஞான விவசாயப் பயிற்சிக் கலாசாலைத் தமிழ் ஆசிரியர்களில் சிலர் பயிற்சியின் பலனை நில வசதியற்ற தண்ணீர் வசதியற்ற, ஐந்தாம் வகுப்பிற்குப்பேட ஆரம்பப் பாடசாலைகளில் அதிலும் வெட்கம் ஒரேயொரு ஆசிரியர் மாத்திரம் உள்ள சின்னஞ்சிறு பாடசாலைகளில் கடமையாற்றிய மிக்கப்பட்டிருக்கின்றர்களே. இதனால் பயிற்சியில் பெற்ற அறிவு, அனுபவம் வீணாக்கப்படுகின்றதே. இது தான் பயிற்சி திட்டம்?

நாட்டின் பொருளாதார உற்பத்தித் திட்டத்திற்கு முன்னோடியாக அமைந்த இந்தப் பயிற்சித் திட்டம் அரசாங்கத்தின் விவேகமான, சாத்தியப்படக்கூடிய மிக, மிக நல்ல திட்டமாகும். இத்திட்டத்தைச் செயற்படுத்தவேண்டியது உரிய பொறுப்பதிகாரிகளின் கடமையெனவே எண்ணுகின்றோம். எனவே, கல்வி இலாகாவில் பிறந்து வரும் இப்பயிற்சித் திட்டம் நடைபெற்று நடைபெறாமல் போய்விடுவதற்கு மகிழ்ச்சியூட்ட

மாட்டினேன் மனத்தை முன்னே மறுமையு உணர்மாட்டேன், மூட்டி நான் முன்னேநானே முதல்வனை வணங்கமாட்டேன், புரட்டி வணம் போல நின்று பற்றதாம் பாவந்தன்னே, ஈட்டினேன் களைபுமாட்டேன் எனச் செய்வான் தோன்றினேனே.

யாழ்ப்பாண சபைக்கு திடீர்த் தேர்தல் தேவையா?

பழைய பதினேழு தொகுதிகளைக் கொண்ட மீண்டும் யாழ்ப்பாணம் மாநகரசபைத் தேர்தலை நடத்த அரசாங்கம் எண்ணியிருப்பதாய்க் கிடைத்த செய்தி மக்களிடையே கவலையை உண்டாக்கியிருக்கிறது. சீர்கெட்டுப் போயிருந்த நிர்வாகம் திறமையும், நேர்மையும் கொண்ட ஆணையாளர் முயற்சியால் சீராக்கப்பட்டிருக்கிறது. அங்கத்தவர்களிடையே காணப்பட்ட கெடுபிடிகள் இல்லை. துர்ப்பேச்சுக்களில்லை. மேயர்கள் தெரிவுகளும், நம்பிக்கையில்லாத தீர்மானங்களும் இல்லை. நல்ல அமைதியான நிர்வாகம், மிகச் சிறப்பான சேவை.

மிகக் குறுகிய காலத்துள் நாம் காணக் கூடியதாகப் பல வேலைகள் ஆக்கவகையில் நடந்துள்ளன. அவற்றுள் சிலவற்றையேனும் குறிப்பிடுதல் நன்றியுள்ள மக்கள் கடனாகும். நகரசபை மண்டப உட்பற்றம், மேடை நீகழ்ச்சிகளை நன்குகண்டு களிக்குக் கூடிய வகையில் மாற்றியமைக்கப்பட்டுள்ளது. பூங்கா வேலை பூர்த்தியாகக் கப்பட்டுள்ளது. பிரதான வீதிகளில் அகலத்துக்குக் கல் பதித்து தார்பேட்டுள்ளார்கள். அனேக வருடங்களாய்க் கைவட்டிருந்த நூல் நிலையக் கட்டிட வேலை ஆரம்பிக்கப்பட்டுள்ளது. அனேக புத்தகங்களை வருவிக்க ஏற்

புக்கை எடுக்கவில்லை. இதனால் தான் 'கள்ளத்தோணி' என்ற சாக்கிலும் 'கிளர்ச்சி' என்ற போர்வையிலும் கிறிபான்மை இனத்தைச் சேர்ந்தவர்களைத் தாக்குவதும் கைதுசெய்து சித்திரவதை செய்வதும் மேலிடத்திலிருப்பவர்களின் 'சபாஷை' கலபமாகப் பெறக்கூடியதென்றும் பதவியை வலிமைப்பதற்கான வழியென்றும் பொலிஸ் படையிலுள்ள சிலர் கருதுகின்றனர். இந்தக் கருத்துப் பரவி 'ஆட்டைக் கடித்து, மாட்டைக் கடித்து ஆளையே கடிக்கும்' நிலைக்கு வந்துள்ளது. உலகம் சுற்றி வரும் ஒரு வெளிநாட்டுக் காரர் கொழும்பில் வந்ததும் பொலிஸ் நிலையம் ஒன்றிலேயே தனது புயகப்படமெடுக்கும்விடையுயர்ந்த 'கமராலை' ச்களவுகொடுத்திருக்கிறார். இது சம்பந்தமாக ஒரு பொலிஸ் காணஸ்டப்பிள் 'ரிமாண்டில்' வைக்கப்பட்டிருக்கிறார். சில மாதங்களின் முன் இங்கு வந்த வெளிநாட்டுப் பெண்ணிடம் தகாத முறையில் நடக்க முற்பட்டதாக ஒரு பொலிஸ் உத்தியோகத்தர் மீது புகார் கூறப்பட்டது. இவை மட்டும்ல்லாது பொதுமக்கள் பலர் தாங்கள் பொலிசாரால் தாக்கப்பட்டதாகப் பல தடவைகளிலும் பல இடங்களிலும் புகார் செய்திருக்கின்றனர்.

தவறான முறையில் நடந்துகொள்ளும் பொலிசாரை விசாரணைசெய்து அவர்களுக்குக் கடுமை யான தண்டனை விதிக்கக் கூடிய முறையில் அரசாங்கம் நடவடிக்கை எடுக்க வேண்டும். இல்லையெல் சில பொலிசாரின் நடத்தை அரசாங்கத்தின் மீது பொதுமக்களுக்கு அதிருப்தியை ஏற்படுத்திக் கொடுத்து விடும். பொலிசாரின் நடத்தை பற்றி விசாரணை செய்ய ஒருநிரந்தரக்குழு அமைத்து தால் கூட நல்லதுதான்.

மணிவாக்கு

கடவுள் நம்பிக்கையை அடிப்படையாகக் கொண்டே ராஜ்யம் அமைக்க வேண்டும். ஆத்ம சிந்தனையைப் புறக்கணித்து ஜடசக்தியை மட்டும் பயன்படுத்தி அமையும் எந்த ராஜ்யமும் சீக்கிரத்தில் அழிவுதான் அடையும். — காஞ்சி ஸ்ரீ ஆசாரிய சுவாமிகள்

சுழநாடு

Eelanadu National Tamil Daily
Telegram: EELANADU Jaffna
Post Box 49 Jaffna
Telephone: 389.

பொலிஸ் கெடுபிடி

வெளிநாட்டிலிருந்து இலங்கைக்கு வந்துள்ள ஓர் இலக்சக் கோஷ்டிகொழும்பிலும் மலைநாட்டிலும் நிகழ்ச்சிகளில் கலந்துகொண்ட பின்னர் யாழ்ப்பாணம் வருகையில், அந்தக் கோஷ்டியுடன் வந்த மலை நாட்டைச் சேர்ந்த பக்க வாத்தியக்காரர் ஒருவரை ஆணையிறவில் பொலிசார் தடுத்து நிறுத்திக் கைது செய்ததுடன் அவரைத் துன்புறுத்தித் தடுப்பி முகாமுக்கும் அனுப்பி வைத்தார்கள். 'கள்ளத்தோணி' என்ற பெயர்கூட்டி இத்தனையும் நடைபெற்றிருக்கிறது. இது இங்கு புதிய விஷயமல்ல. என்றாலும் 'தட்டிக்கேட்க ஆளில்லா விட்டால், தம்பிசண்டப் பிரசண்டுவான்' என்ற நிலை நீடிப்பதுநல்லதல்ல. இதை அரசாங்கம் கவனத்தில் கொள்ளவேண்டும். தங்கள் பொறுப்பை உணர்ந்தும், நாட்டில் குற்றச்செயல்கள் பரவாமல் தடுப்பதற்குப்போது மக்களின் ஒத்துழைப்பும் உதவியும் தேவை என்பதை அறிந்தும் தங்கள் கடமையைச் செய்யும் பொலிஸ் அதிகாரிகளும் உத்தியோகத்தர்களும் இருக்கத்தான் செய்கின்றனர். ஆயினும் 'தடி எடுத்தவன் எல்லாம் தண்டல்காரன்' என்ற மனப்பான்மையுடன் 'காக்கி உடை'யில் நுழைந்துவிட்ட சிலர் தான் தோன்றித்தனமாக நடந்துவருவது நாடறிந்த விஷயம். இதற்கு முன்னைய ஆட்சிக் காலத்தில் உயர்பீடத்தில் அமர்ந்து அதிகாரவர்க்க ஆட்சி நடத்திய சிலரும், சிறுபான்மையினரின் கிளர்ச்சியை 'பொலிஸ் நடவடிக்கை' மூலம் அடக்கி ஒடுக்கலா மென்று ஆட்சிபடுத்திவிருந்த சிலர் கொண்டிருந்த நம்பிக்கையும் இதன் விளைவாக அவர்கள், 'காக்கி உடை'யில் நுழைந்தவர்கள் 'காடைத்தமான்' செயலில் ஈடுபட இடம் கொடுத்ததுமே இன்றைய நிலைக்குக் காரணமாகும்.

பார்லிமெண்ட் அங்கத்தவர் ஒருவர் பொலிஸ் நிலையத்தில் பொலிசாரால் தாக்கப்பட்டார் அவர் மீது அன்றைய அரசாங்கம் நடவடிக்கை எடுக்கத் தவறியதுடன், பின்னர் நீதிமன்றம் அவர்களைக் குற்றவாளிகளாகக் கண்டும்கூட அன்றைய அரசாங்கம் அவர்கள் மீது உரிய நடவ

கெனடி கொலையில் ஒரு பெண்ணும் உடந்தை?

விசாரணையில் தகவல்; கைதுசெய்ய உத்தரவு

நியூ ஆர்லின்ஸ், மார்ச் 28
அமெரிக்க ஜனாதிபதி ஜோன் எஃப். கெனடி கொலை சம்பந்தமாக புதிதாக விசாரணை நடத்திவரும் நியூ ஆர்லின்ஸ் பிஸ்திரிக் அட்டோர்னி ஜரிஸன், இருபத்திரண்டு வயதுள்ள ஒரு பெண்ணை கைது செய்வதற்கு வாரண்ட் பிறப்பித்துள்ளார்.

ஜனாதிபதி கெனடி கொலை சம்பந்தமாக நியூ ஆர்லின்ஸ் பிஸ்திரிக் அட்டோர்னி ஜரிஸன் தொடர்ச்சியாக பூர்வாங்க விசாரணை நடத்திவந்ததும் இதில் பலர் சாட்சியமளித்ததும் வர்த்தகர் கிவே ஷோ கைது செய்யப்பட்டதும் கொலைக்கு உடந்தையாக விருந்ததாக குற்றம் சுமத்தப்பட்டு நீதிமன்ற விசாரணைக்கு நிற்குமாறு இவர் உத்தரவிடப்பட்டதும் வாசகர்கள் தெரிந்ததே.

இந்த விசாரணையில் இப்பொழுது புதிய திருப்பம் ஏற்பட்டுள்ளது. 22 வயதுள்ள இளம் பெண் மிக்மேயனை கைது செய்யுமாறு டிஸ்திரிக் அட்டோர்னி ஜரிஸன் உத்தரவிட்டுள்ளார். விசாரணையின் போது ஒரு பெண் விசாரிக்கப்பட்டதும் கைது செய்யப்பட்டு இதுவே முதற்தடவை.

ஜனாதிபதி கெனடியை ஹார்வி ஓஸ்வோல்ட் சுட்டுக் கொலை செய்வதற்கு வேறு சிலருடன் உடந்தையாக விருந்ததாகவும் சதித்திட்டத்தில் பங்கு கொண்டிருந்ததாகவும் இப்பெண் மீது குற்றம் சுமத்தப்பட்டுள்ளது. ஆனால் குற்றச் சாட்டுக்களை இவர் மறுத்துள்ளார்.

இதற்கிடையே கெனடி கொலையில் சதித்திட்டம் வகுத்ததாகவும் உடந்தையாக விருந்ததாகவும் குற்றம் சுமத்தப்பட்டு நீதிமன்ற விசாரணை ஆரம்பமாகவிருக்கிறது.

'ரெடிமேட்' கப்பல்!

ஹாம்பர்க், மார்ச் 28
ரெடிமேட் ஆடையைப் பற்றிக் கேள்விப்பட்டிருக்கிறீர்களா? மேற்கு ஜேர்மனியில் ஹாம்பர்க் துறைமுகத்தில் 'பிளாம் அண்ட் வால்' கப்பல் கட்டும் ஸ்தாபனத்தினர் சப்பல் கட்டுவதில் புதுமைமுறைகளைக் கையாளப் போகிறார்கள். ஏற்கனவே தயாரிக்கப்பட்ட 'ரெடிமேட்' பாகங்களை ஒன்றாக இணைத்து 'பயனீர்' எனச் சரக்குக் கப்பலைக் கட்டுகிறார்கள். இதன்மூலம் கப்பல்கட்டும் செலவு பத்து சதவீதம் குறைந்துள்ளது.

சட்டசபையின் அவசர கூட்டம்

திருவனந்தபுரம், மார்ச் 28
கேரள உணவு நிலைமை குறித்து விவாதிக்கும் பொருட்டு இன்று ராஜ்ய சட்டசபையின் அவசரக் கூட்டமொன்று நடைபெற்றது.

முதன் மந்திரி திரு. ஈ. எம். எஸ். நம்பூதிரிபாதி இன்று புதுடிவில்லி சென்று மத்திய உணவு மந்திரியைச் சந்தித்தார்.

பொலிவியாவில் நெருக்கடி நிலை

லண்டன், மார்ச் 28.
பொலிவியாவின் தென்கிழக்குப் பகுதியில் நெருக்கடி நிலை பிரகடனப்படுத்தப்பட்டுள்ளது. பொலிவியா படைகளுக்கும் கொரியலா படை யினருக்குமிடையே சண்டை ஏற்பட்டதைத் தொடர்ந்து நெருக்கடி நிலை அமுல் செய்யப்பட்டது.

குழாய் நீர் விநியோகம்

கொழும்பு, செவ்வ. தங்கல, அம்பாந் தோட்டை, இருக்குளம், அனுராதபுரம், மட்டக்களப்பு, ஊர்காவற்றுறை, மன்னார் ஆகிய இடங்களுக்கு குழாய் நீர் விநியோகிக்க உள்நூராட்சி அமைச்சு திட்டமிட்டுள்ளது.

அணு ஆயுத தாக்குதலிலிருந்து இந்தியாவின் பாதுகாப்பு

விசேஷ நிலை குறித்து சக்ளா விளக்கம்

புதுடிவில்லி, மார்ச் 28
அணு ஆயுதப் பரிசீலனை பற்றிய ஒப்பந்தம் அணு ஆயுதங்களை உற்பத்தி செய்யும் நாடுகளுக்கும் செய்யாத நாடுகளுக்கும் இடையே பாரபட்சம் எதுவும் காட்டாது, சகல நாடுகளுக்கும் உதவக் கூடியதாக அமைய வேண்டுமென்பதே இந்தியாவின் கொள்கையாகும் என்றும் அவர் கூறினார். அத்துடன் இத்தகைய ஒப்பந்தம் சமாதானத்துக்கான அணு சக்தி உபயோக முயற்சிகளுக்குத் தடையாக இருக்கக் கூடாதெனவும் அவர் தெரிவித்தார்.

ஜெனீவாவில் அணு ஆயுதப் பரிசீலனை மகாநாட்டில்

லட்சம் ரூபாய் பெறுபதி வைரம், மரகதம்

கடையொன்றில் கைப்பற்றப்பட்டன

கல்கத்தா, மார்ச் 28
கல்கத்தாவிலுள்ள ஒரு கடையில் நேற்று நடத்தப்பட்ட திடீர்ச் சோதனையின்போது, ஒரு லட்சத்துக்கும் அதிகமான பெறுமையை மரகதம், வைரம் போன்ற விலை மதிப்புள்ள கற்கள் கைப்பற்றப்பட்டன.

இவை வெளிநாட்டிலிருந்து சட்டவிரோதமாக கடத்திவரப்பட்டதாகக் கருதப்படுகிறது.

சமையல் தயாரிக்க ஓர் இயந்திரம்

எஸ்லென், மார்ச் 28
"சங்கடமான சமையல் வேலையை ஆரம்பம் முதல் முடிவு வரை செய்யக்கூடிய 'சமையல் இயந்திரம்' ஒன்றை உருவாக்க விஞ்ஞானிகள் இப்பொழுது முயன் றுவருகிறார்கள். இதற்கு முதற்படியாக 'சூப்' தயாரிக்கும் எலக்டிரானிக்ஸ் இயந்திரம் மேற்கு ஜேர்மனியில் உருவாக்கப்பட்டிருக்கிறது. இந்த இயந்திரம், ஒரு நாளைக்கு 20 லட்சம் கோப்பை 'சூப்' ரசத்தை தயாரிக்கிறது. 48 வித பண்டங்களை அவ்வோடு ஒன்றுசேர்த்து சுவையாக 'சூப்' தயாரிக்கிறது.

சுகர்னேவின் அரண்மனைக்காவலாளர் மீது

கொலைக் குற்றச்சாட்டு

ஜாகர்த்தா, மார்ச் 28
டாக்டர் சுகர்னேவின் போகர் அரண்மனைக் காவலாளர்கள் பத்துப் பேர், இங்குள்ள இராணுவவிசேஷ நீதிமன்றத்தில் சில தினங்களில் விசாரணை செய்யப் படவிருக்கின்றனர்.

1965-ல் தோல்வியுற்ற சதிப் புரட்சியின் போது ஏராளமான சிரேஷ்ட இராணுவ அதிகாரிகளை

பாம்பு தீண்டி மரணம்

இமையாணன், செவ்வ. மூன்று பிள்ளைகளுக்குத் தந்தையான கருடாவிழைச் சேர்ந்த வே. விசுவலிங்கம் என்பவரை இரத்தப்பூயன் பாம்பொன்று தீண்டியதால் மரணமடைந்தார்.

வைத்தியசாலைக்கு மின்சார வசதிகள்

நாரத்தலை, செவ்வ. ஊர்காவற்றுறை அரசினர் வைத்தியசாலையில் கடந்த சில நாட்களாக ஏற்பட்ட வந்த மின்சாரக் கோளாதற்போது, புதிய மின்சார இயந்திர சாதனத்தால் டைந்துவிட்டது. இதுவரையும் இரவு வேளை மாத்திரம் மின்சார பெற்ற ஊர்காவ அரசினர் வைத்தியசாலையும் மின்சார பெறக்கூடியதாக செய்யப்பட்டுள்ளது.

கோவா, டமன், டியூ பொதுத்தேர்தல்

வெள்ளிக்கிழமை முடிவுகள் வெளியாகும்

புதுடிவில்லி, மார்ச் 28
இந்தியாவின் யூனியன் பிரதேசங்களான கோவா, டமன், டியூ ஆகிய இடங்களில் இன்று பொதுத் தேர்தல் நடைபெற்றது. [இந்தியப் பொதுத்தேர்தலின் கடைசித் தேர்தல் இங்கு தான் நடைபெறுகிறது.]

இங்கிருந்து லோகசபைக்கு இரு அங்கத்தவர்களும், சட்டசபைக்கு முப்பது அங்கத்தவர்களும் தேர்ந்தெடுக்கப்படுவார்கள். கடைசியாக இங்கு 1963-ல் [முதலாவது] தேர்தல் நடைபெற்றது. இத்தேர்தலில் நான்கு லட்சத்து பதினெட்டாயிரம் பேர் வாக்களிக்கத்தகுதி பெற்றுள்ளனர். மொத்த வாக்காளர்களில் 52 சதவிகிதம் பெண்களாகும்.

வாக்குகள் நாளை எண்ணப்பட்டு முடிவுகள் வெளிக்கிழமை அறிவிக்கப்படும்.

சட்டசபை அங்கத்தவர்களை துப்புக்கொடுத்தார்

700 நெல் மூடைகள் பிடிபட்டன

செங்கல்பட்டு, மார்ச் 28
செங்கல்பட்டு தொகுதி முக்கூழக சட்டசபை அங்கத்தவர் திரு. விசுவநாதன் 'துப்பு' கொடுத்ததின் பலனாக 700 பதுக்கல் நெல் மூட்டைகள் பறிமுதல் செய்யப்பட்டன.

நெல்மூடைகள் பதுக்கி வைக்கப்பட்டிருப்பதாக

'தமிழ்நாட்டிலிருந்து அரிசி கடல்வழியாக கடத்தல்'

கேரள சட்டசபை அங்கத்தவர் புகார்

திருவனந்தபுரம், மார்ச் 28
தமிழ்நாட்டிலிருந்து கடல் மார்க்கமாக கேரளாவுக்கு அரிசி கடத்தப்படுவதாக கேரள சட்டசபையில் அங்கத்தவர் திரு. கணபதி குற்றம் சுமத்தியுள்ளார்.

தரைமார்க்கமாக அரிசி கடத்துவதை தடுத்தல் விட்டதால் இப்பொழுது கடல் வழியாக அரிசி கட

த்தப்படுகிறது என்று திரு. கணபதி கூறினார்.

'தமிழ்நாட்டிலிருந்து படகு மூலமாக அரிசி கடத்தப்பட்டு பூவாறு அணுமிடத்துக்குக் கொண்டு வரப்படுகிறது. இதன் பலனாக திருவானந்த புரத்திலுள்ளவர்களுக்கு அரிசி தாராளமாகக் கிடைக்கிறது. மற்றவர்கள் பட்டினி யால் கஷ்டப்படுகின்றனர்' என்று அவர் தெரிவித்தார்.

ரஷ்ய, அமெரிக்கா கள் கலந்து ஆநடாத்தி வருகின்றன. சக்ளா வரவே ஆயுதப் பிடிபந்தம் வெள்ளதாசுகள், (எனும் தமக்கு கிடைக்கவில்லை அவர் கூறினார். சில குறிப்புகளடவலை தமக்குதே அவர் தெ அணு ஆயுதப் ஒப்பந்தம் எதுவும் கூட உலகெங்கும் பொது தப் பரிசீலனைத்திட்டமென்பதே இந்தியாவின் விருப்பமெனவும் அவர் கூறினார்.

ஆனால் எந்த நிலை இந்தியாவின் தேசிய காப்புக்கே முதலிட கப்படுமென வெள்ள மந்திரி வலியுறுத்தி

'ஆலயபரிபாலன மசோதா உடன் நிறைவேற்ற வேண்டும்' இந்து மாமன்றம் கோரிக்கை

கொழும்பு, சனி மாணவர்களைப் பெரும்பான்மையாகக் கொண்ட பாடசாலைகளுக்கு இந்து சமயத் தலைமையாசிரியர்களை உடனடியாக நியமிக்கக் கல்வி மந்திரியை திரு. கோ. ஆழ்வாப்பிள்ளை தலைமையில் தூதுக்குழு ஒன்று பேட்டிகாணவேண்டும்' என்னும் ஏகோபித்ததீர்மானம் சென்ற 25-ம்திகதி பம்பலப் பிட்டி சரஸ்வதி மண்டபத்தில், இளைப்பாறிய நீதியரசர் திரு. பொ. ஸ்ரீஸ்கந்த ராசா தலைமையில் நடைபெற்ற இந்துமாமன்றத்தில் பன்னிரண்டாவது ஆண்டு நிறைவுவிழாவில் நிறைவேற்றப்பட்டது.

'இந்து சமயப் பாடசாலைகளில் பன்னிருதிருமுறைகளிலிருந்து தோத்திரப் பாடல் என் சொல்லி வகுப்புகள் ஆரம்பிக்க நடவடிக்கை எடுக்கவேண்டும்' என திரு. க. சிவனேசன் தெரிவித்த கருத்தை அனைவரும் ஏற்றுக் கொண்டனர்.

ஒவ்வொரு பாடசாலைக்கும் என தலைமையாசிரியர்களை நேர்முகப் பரீட்சை வைத்து எடுத்தால் அவ்வப்பாடசாலைகள் கூடியநேரமையைப்பெற முடியும் என திரு. த. நல்லதம்பி கருத்துத் தெரிவித்தார்.

இந்துக் கோயில்களில் வழிபடுவோர்களைத் தடையின்றி அனுமதிக்க அகில இலங்கை இந்து மாமன்றம் விடுத்த வேண்டுகோளையும் அறிக்கையையும் பெரும்கிழச்சியுடன் வரவேற்பதாக திரு. மு. அம்பலவாணர் கூறினார். இது இந்து மாமன்ற ஆக்கநோக்க விதிகளுக்கு உட்பட்ட செயலென்றும் தெரிவித்தார்.

ஆலயப் பிரவேசம் சம்பந்தமான கட்டுரை ஒன்று இந் தின்களின் கவனத்துக்கு என யாசித்து அங்கீகரிக்கப்பட்டது. இக்கட்டுரையைப் பத்திரிகைகளுக்குப் பிரசுரிக்க உதவுவதெனவும் தீர்மானிக்கப்பட்டது. அகந்தை, அறியாமை இரண்டும் தீர ஆலயப் பிரவேசம் சுமுகமாக நடைபெறும் என முத்தியாயர் செ. சின்னத்தம்பி எடுத்துக்கூறினார்.

இந்து ஆலய பரிபாலன மசோதாவை உடனடியாக நிறைவேற்றிவிட்டால் ஆலயப் பிரவேசத்தைப் பற்றிய கருத்துவேற்றுமைகள் நிலவாமற் போய்விடும் என வே. சங்கரலிங்கம் கூறியதில் தெரிவித்தார்.

இந்து சமயத்தோடு தொடர்பில்லாதவர்களும் வழிபாடு செய்யாமல் தலையிட்டு ஆலயப் பிரவேச நடவடிக்கைகளைப் பரபரப்பாக்காமல் இலங்கை இந்து மா

மன்றமே பொறுப்பெடுத்து இந்துக்களுக்குப் புத்திமதி கூறியும் ஆவனசெய்தும் ஆலயப் பிரவேசத்தை நிகழ்த்தவேண்டும் என திரு. சி. க. வேலாயுதபிள்ளை கூறிய கருத்தை எல்லோரும் ஏற்றுக்கொண்டனர்.

இந்துக் களாயுள்ளவர்களின் முறையீடுகளை அகில இலங்கை இந்துமாமன்றம் கேட்டு ஆலயப்பிரவேசத்துக்குப் பொறுப்பெடுக்கும் என திரு. பொ. ஸ்ரீஸ்கந்த ராசா கூறினார். தானும்முந்திய தலைவர் திரு. சி. குமாரசாமியும், நல்லூர்க்கந்த சுவாமி கோயில், வண்ணை வைத்தீஸ்வரர் கோயில், பெருமாள் கோயில், சதுமலை அம்மன் கோயில் இவற்றை முன்னமே திறந்துவிடச் செய்த முயற்சிகளைப்பற்றியும் அவர் எடுத்துக் கூறினார்.

டாக்டர் த. நல்லநாதன் தனியாருக்குப் பொறுப்பாக இருந்த சட்டநாதர் கோயிலை நல்லெண்ணத்துடன் திறந்துவைக்க தான் எடுத்த முயற்சிகளை விளக்கினார்.

மாவிட்டபுரத்துக் கந்த சுவாமி கோவிலையும், நல்லூர்ச் சிவன் கோவிலையும் செல்வச்சந்தியையும் திறந்து விட இந்து மாமன்றம் முன்னின்று செயல்பரிய வேண்டும் என திரு. ச. சிவசுப்பிரமணியம் கூறிய ஆலோசனை ஏற்றுக் கொள்ளப்பட்டது.

'இந்துசமயக் கலாசார அடிப்படையில் முழு நிறைவுள்ள தமிழ்ப்பல்கலைக் கழகம் இராமநாதன் பல்கலைக்கழகம் என்ற பெயரில் நிறுவப்படவேண்டும் என அரசாங்கத்தைக் கோரும் பிரேரணைசையில் நிறைவேற்றப்பட்டது.

இந்து மாமன்ற ஆண்டு விழாவை மட்டக்களப்பில் ஏப்ரல் 21, 22, 23-ம் திகதிகளில் நடாத்துவதெனத் தீர்மானிக்கப்பட்டது.

கண்டெடுக்கப்பட்ட அரிசிபங்கீட்டு புத்தகம்

யாழ்ப்பாணம், செவ். அராவி வடக்கைச்சேர்ந்த சி. சிவனேஸ்வரி என்பவரின் அரிசிப் பங்கீட்டுப் புத்தகம் இல. பி [P] 795769 உரும் பராய்ச்சி சந்தியிலுள்ள ரேட்டில் கண்டெடுக்கப்பட்டு, 'புதுநாடு' காரியாலயத்தில் ஒப்படைக்கப்பட்டுள்ளது. உரியவர் தகுந்த அத்தாட்சிகளுடன் இங்கு நேரில் வந்து புத்தகத்தைப்பெற்றுக்கொள்ளலாம்.

பிரதமர் திறக்கிறார்

கொழும்பு, செவ். இலங்கை ஹாட்வேர் கூட்டுத்தாபனத்தின் யக்கல தொழிற்சாலையைப்பிரதமர் திரு. டட்டி சேனநாயக்கா இன்று திறந்துவைக்கிறார்.

ஆனந்த குமாரசாமிக்கு பாராட்டு

பருத்தித்துறை, செவ். கோலையின் புதிய மாஜிஸ் திரேட் திரு. எஸ். ஆனந்த குமாரசாமி நீதிசேவைக்கு நியமனம் பெற்றதையிட்டு பருத்தித்துறை வழக்கறிஞர் சங்கம் பாராட்டு விழா நடாத்தியது.

இவ்விழாவுக்குத் தலைமை வகித்த திரு. கே. மயில்வாகனம், திரு. ஆனந்தகுமாரசாமியிடம் ஒரு நீதிபதிக்குரிய சகல குணங்களும் இருப்பதாகத் தலைமையுரையில் கூறினார். ஆறு வருட சேவையுடன், வழக்கறிஞர்களில் இளம் அங்கத்தவராக அவர் விளங்கியபோதும், கிரிமினல், சிவில் பிரிவுகள் இரண்டிலும் அவருக்கு அதிகவேலை இருந்தது எனவும் கூறினார்.

திருவாளர்கள் கே. ஜெயக்கொடி, எஸ். செல்வையா ஆகியோரும் பேசினர்.

திரு. ஆனந்தகுமாரசாமியிடம், தமது சக வழக்கறிஞர்களின் பாராட்டுக்கு நன்றி தெரிவித்தார்.

பாடசாலை எழுதுவினைஞர் சங்கம்

யாழ்ப்பாணம், புதன் 'சிங்களம் மாத்திரம்' சட்டத்தால் பாதிக்கப்பட்டிருந்த தனியார் பாடசாலைகளில் கடமையாற்றிய எம்மை, அரசாங்கம் பாடசாலைகளைச் சுவீகரித்தபின் நாம் கடமையாற்றியசேவைக் காலத்தை நிராகரித்து விட்டு, புதிய அரசாங்க ஊழியர்களாக எம்மைக் கணித்திருப்பதுடன், தனிச் சிங்களச் சட்டத்தை எம்மில் தினித்திருக்கிறது' என பாடசாலை எழுதுவினைஞர் சங்கக் கூட்டத்தில் தலைமை வகித்துப் பேசிய திரு. ஜே. ஐ. தம்பிராஜா குறிப்பிட்டார்.

யாழ். மத்திய கல்லூரியில் நடைபெற்ற இக்கூட்டத்தில் பின் வருவோர் நடப்பு வருட நிர்வாகிகளாகத் தெரிவு செய்யப்பட்டனர்.

தலைவர்: ஜே. ஐ. தம்பிராஜா, உபதலைவர்: க. க. நடராஜா, செயலாளர்: ஆ. சண்முகம், துணைச் செயலாளர்: கா. மாணிக்கவாசகர், பொருளாளர்: சி. மனு வேல்பிள்ளை.

இலங்கை ஒலிபரப்பு கூட்டுஸ்தாபனம்

புதன் 29-3-67

செய்திகள்: காலை 7-00, பகல் 12-45, மாலை 6-00, இரவு 9-00.

344 மீற்றர் & 61 மீற்றர் காலை 6-30 நாதாஞ்சலி, 6-35 சைவ நற் சிந்தனை, 6-40 இஸ்லாமிய நற்சிந்தனை, 6-45 துதிப்பாடல்கள், 7-25 தினக்குறிப்பு, 7-30 கதம்பஇசை, 7-45 மெல்லிசை, 8-15 இஸ்லாமிய கீதம்.

344 மீற்றர் & 49 மீற்றர் பகல் 12-00 சித்திர கானம், 1-00 கதம்பஇசை. 344 மீற்றர் & 61 மீற்றர் மாலை 5-00 பிறந்ததின வாழ்த்துக்கள், 5-30 சிறுவர் மன்றம்.

இரவு 6-15 வாய்ப்பாட்டு, 6-4 கிராமசஞ்சிகை, 7-15 வாய்ப்பாட்டு, 8-00 முஸ்லிம் நிகழ்ச்சிகள், 9-30 கிராமசஞ்சிகை, 10-00 நேரத்தின் விஜய ரத்தினம், கந்தசாமி, கமல நாயகன், அ. ச. ய. முன்று

'ஒருவர் பிடிக்க மற்ற இருவரும் தாக்கினர்'

பழை வீமன்காமம் கொலைவழக்கில் இறந்தவரின் தங்கை சாட்சியம்

மாவிட்டபுரம், செவ். 'இரண்டாம் எதிரி அண்ணனின் இடுப்பில் ஒரு கையால் பிடித்துக் கொண்டு மற்றக் கையால் அடிக்க பின்பக்கமாக வந்த முதலாம் எதிரி கதவுத் தாழ்ப்பாளால் அண்ணனின் தலையிலும் முதுகிலும் அடித்தார். 3-ம் எதிரி ஒரு தடியால் அண்ணனைத் தாக்கினார். இவர்களைக் கிராம சேவகர் பிரித்துவிட்டார்.'

பழை வீமன்காமம் கொலைவழக்கு மல்லாகம் நீதிபதி திரு. டி. எஸ். நிற் சிங்கா முன்னிலையில் தொடர்ந்து விசாரணைக்கு எடுத்துக் கொள்ளப்பட்ட பொழுது காலஞ்சென்றவரின் தங்கை முத்தையா சரோஜினி தேவி [வயது 21] சாட்சியமளிக்கையில் மேற்கண்டவாறு கூறினார்.

இவ்வழக்கில் வீமன்காமத்தைச் சேர்ந்தவர்களான செல்வையா விஜயரட்ணம் [17 வயது], செல்வையா கந்தசாமி [வயது 26], தம்பிப்பிள்ளை கமலநாதன் [வயது 13] ஆகிய மூவரும் சென்ற பெப்ரவரி மாதம் 23-ம் திகதி அதே இடத்தைச் சேர்ந்த முத்தையா விமலசந்திரனை [வயது 26] அடித்துக் கொலை செய்ததாக காங்கேசன்துறைத் தலைமைக் காரியாலய இன்ஸ்பெக்டர் திரு. எஸ். வி. முர்த்தியிலால் குற்றம் சாட்டப்பட்டுள்ளார். காங்கேசன்துறைப் பொலிஸ் சப் இன்ஸ்பெக்டர் திரு. எஸ். இராசாவின் உதவியுடன் வழக்கறிஞர் திரு. ஆர். ஜே. செல்வரத்தினம் வழக்கை நடத்தினார். எதிரிகள் தரப்பில் வழக்கறிஞர்களான திருவாளர்கள் கே. உலகநாதன், ரி. தம்பிரத்தினம் ஆகியோரின் அனுசரணையுடன் திரு. டபிள்யூ. அரசுவாஸ்டன் ஆஜரானார், செல்வி முத்தையா சரோஜினி தேவி தமது சாட்சியத்தில் மேலும் கூறியதாவது சம்பவ தினமிரவு ஏழு மணியளவில் நானும் காலஞ்சென்ற எனது அண்ணனும் வீட்டிலிருந்தோம். அவர் எழுது விட்டின் பின்புறத்தில் உள்ள கிணற்றில் முகம் கழுவச் சென்றார். அண்ணன் கிணற்றடிக்குச் சென்ற சிறிது நேரத்தில் பாபரின் காணிப்பக்கமாக யாருடனோ பேச்சுப்படும் சத்தம் கேட்டது. நான் ஒழுங்கை வழியாக பாபரின் காணிக்குத் தனியாகச் சென்றேன். அங்கே காலஞ்சென்ற எனது அண்ணன் விமலசந்திரன், கிராமசேவையாளர், பரமேஸ்வரி, செல்லம்மா ஆகிய நால்வரையும் கண்டேன்.

எதிரிகளும் செல்லம்மாவின் காணிக்குள்ளால் வந்தார்கள். விஜயரத்தினத்தின் கையில் கதவுத் தாழ்ப்பாளும், கமலநாதனின் கையில் தடியும் இருந்தது. கந்தசாமியின் கையில் ஒரு பக்கமாக வந்து அண்ணனை இடுப்புச் சாரத்தில் ஒரு கையால் பிடித்துக் கொண்டு மற்றக் கையால் அடித்தார். 1-ம் எதிரியான விஜயரத்தினம் அண்ணனின் பின்பக்கமாக வந்து தாழ்ப்பாளால் அடித்தார். முதல் அடி தலையிலும் மற்ற அடிகள் முதுகிலும் விழுந்தன. உடனே நான், பரமேஸ்வரி, செல்லம்மா ஆகிய மூவரும் குழற்றோம். அப்போது கிராம சேவகர் வந்து 1-ம் எதிரியைப் 'போடா போடா' என்று துரத்தினார். விஜயரத்தினம் தாழ்ப்பாளை அதே இடத்தில் போட்டுவிட்டுச் செல்லம்மாவின் வீட்டுப்பக்கமாகப் போனார். அப்போது 3-ம் எதிரியான கமலநாதன் தான் வைத்திருந்த தடியால் அண்ணனின் முதுகில் ஒரு தடவை அடித்தார். கிராமசேவையாளர் கமலநாதனையும் போகச் சொல்லித் துரத்த வே அவரும் செல்லம்மாவின் வீட்டுப்பக்கமாகப் போய்விட்டார். 2-ம் எதிரியான கந்தசாமி, அண்ணனின் இடுப்புச் சரத்தில் பிடித்துக் கொண்டு காலால் உதைத்தார். பிறகு கையால் அடித்து அடித்து பின்புறமாக உதைத்து பரமேஸ்வரி வீட்டு வேலிப்பக்கமாகத் தள்ளிக்கொண்டு போனார். அப்பொழுது அண்ணனின் தலையால் இரத்தம் வடிவ வதைக்கண்டேன். 1-ம், 3-ம் எதிரிகளைத் துரத்தி விட்டு வந்து கிராமசேவையாளர் 2-ம் எதிரியையும் அண்ணனையும் பிரித்து விட்டார். 2-ம் எதிரியான கந்தசாமி செல்லம்மாவின் வீட்டுப் பக்கமாகச் சென்றார். அண்ணன், விஜயரத்தினம் போட்டுவிட்டுச் சென்ற தாழ்ப்பாளை எடுத்துக்கொண்டு வந்தார். நான் அவரைத் தாழ்கிப் பிடித்துக்கொண்டு வந்தேன். அச்சமயம் மாது துரைரத்தினம் எம்மைநோக்கி வந்தார். அவரிடம் காலஞ்சென்ற அண்ணன் தாழ்ப்பாளைக் கொடுத்துவிட்டு மயங்கி அவ்விடத்தில் விழுந்து விட்டார்.

இக்கூட்டத்தில் ராட்சியின் கண்களிலிருந்து கண்ணீர் பெருகியது. பின்னும் அவர் சாட்சியமளித்ததின் சாட்சியை எதிரிகளின் சீரோஷ்ட [5-ம் பக்கம் பார்க்க]

றி வி த்த ல்

ப்பெடுப்பதின் நிமித்தம்

67 வெள்ளிக்கிழமையும்
4-67 சனிக்கிழமையும்

எங்கள்
னம் திறக்கப்படமாட்டாது

ரஜா ஸ்ரோஸ்

67, 69, கஸ்தூரியார் வீதி,
யாழ்ப்பாணம்.

பேசி: 372

டைம் கீரீம்

உலகப் பிரசித்திபெற்றது. இரம்மியமானது. இது, இவ்வறவாழ்க்கையில் பூரண திருப்தி அளிப்பது. புகழ் வாய்ந்த மேல்தாட்டு மருத்துவ நிபுணர்களால் உயர்தர ரசாயன மருத்துவ சாலையில் தயாரிக்கப்பட்டது. முழு விபரங்களுக்கும் எமக்கு எழுதுங்கள். V. P. P. மூலம் அனுப்பப்படும்.

விலை ரூ. 5/-
தபால் செலவு சதம்-25
மெட்ரோ ஏஜென்ஸி
235 1/1, தொழில்நேரத்,
கொழும்பு

விளம்பரம்

கேள்வி விளம்பரம்

தம்பிராய், அத்தாய் ரேட்டு வேலைக்குப் பிடி செய்த ஒப்பந்தகாரரிடமிருந்து கேள்விப் பத்திரங்கள் கோரப்படுகின்றன.

கேள்விப்பத்திரப் பணமாக ரூபா 10/- கட்டியதன்பேரில் வழங்கப்படும் உத்தியோக பூர்வமான பத்திரத்திலேயே கேள்விகள் தயாரிக்கப்பட்ட வேண்டும். கேள்விப்பத்திரங்களை 4-4-67-ந் திகதி பிற்பகல் 4 மணிவரை இக்கந் தோரில் பெற்றுக்கொள்ளலாம்.

கேள்விப்பத்திரங்கள் 6-4-67-ந் திகதி காலை 10-00 மணிவரை ஏற்றுக்கொள்ளப்படும். கேள்விப்பத்திரங்கள் அக்கிராசனர், கிராம சபை, பூநகரி என்னும் விலாசத்திற்குப் பதிவுத்தபால் மூலம் அனுப்புவதே வேண்டும். அதே நேரத்தில் அதன் பிரதியொன்று யாழ்ப்பாணம் உள்ளூராட்சி உதவி அதிபருக்கும் அனுப்புவதே வேண்டும். காகித உறையின் இடதுபக்க மேல்மூலையில் வேலையின் பெயர் எழுதப்படவேண்டும்.

வேலையின் விபரங்கள் யாவும் கந்தோர் நேரங்களில் அறிந்துகொள்ளலாம்.

த செல்லத்துரை அக்கிராசனர், கிராம சபை, பூநகரி. 1715

தமிழாராய்ச்சி மகாநாடு

இரண்டாவது தமிழாராய்ச்சி மகாநாடு சென்னை யில் 1968-ம் ஆண்டு ஜனவரி மாதத்தில் நடைபெறவிருக்கின்றது. அம் மகாநாட்டில் ஆராய்ச்சிக் கட்டுரைகள் சமர்ப்பித்து பங்குபற்ற விரும்புந் சங்கங்களையும் தனிப்பட்ட அறிஞர்களையும் கீழ்க்காணும் விலாசத்துக்கு உடனே எழுதும்படி அன்புடன் கேட்டுக் கொள்ளுகிறோம்.

கு. பாலசிங்கம் தகவல் குழுத்தலைவர் உலகத்தமிழாராய்ச்சி மன்றம் 1713 [இலங்கைக்கிளை]

அறிவித்தல்

இத்தால் பொதுமக்களுக்கு அறியத்தருவது யாதெனில் இலங்கை நூற்றல் நெய்தல் ஆலை, [வரையறை] ஸ்தாபனம், வல்லை, உடுப்பிட்டி, வல்வெட்டி துறை என்ற ஸ்தாபனத்தின் பங்கு தாரராகிய செல்வி செளந்தரம் சந்தன நங்கை கந்தப்பு, விரிவுரை யாளர், அரசாங்க பெண்கள் பயிற்சிக் கலாசாலை, கோப்பாய், தமக்கு மேற்படி ஸ்தாபனத்தில் உள்ள இருபத்தைந்து [25] பங்குகளுக்குரிய 27-4-66-ல் வழங்கிய 999 இலக்கத்தை யுடைய பங்குப்பத்திரத்தை இழந்து விட்டதாக அறிவித்திருக்கிறார்.

இது சம்பந்தமாக கீழ்கையொப்பமிட்ட விலாசத்திற்கு எது வித எதிர்ப்பும் கிடைக்காத விடத்து, இன்றையிலிருந்து பதினைந்து நாட்கள் முடிந்த பிறகு புதிய பங்குப்பத்திரம் வழங்குவதற்கு ஸ்தாபனத்தின் இயக்குநர் குழு தீர்மானித்துள்ளது.

ச. ஞானமூர்த்தி, காரியதரிசி, இலங்கை நூற்றல் நெய்தல் ஆலை [வரையறை] ஸ்தாபனம். 1714

நியூ காலிங்கன்

[இணுவில்] தினசரி 6-30, 9-30 மணி விடுமுறை தினங்களில் 2-30 விஜயா—முத்திராமன் நடித்த பஞ்சவர்ணக் கிளி

ராஜா RAJAH

யாழ்ப்பாணம் JAFFNA தினசரி 6-30, 9-45 ஜோ அபயவிகிரம நடித்த கப்பட்டி கம [சிங்களம்]

கிரிக்கெட்

கொக்குவில் இந்து வெற்றி

கோண்டாவில். செவ். கொக்குவில் இந்துக்கல்லூரிக்கும், வைத்தீஸ்வரா வித்தியாலயத்துக்கும் இடையில் கொக்குவில் இந்துக்கல்லூரி மைதானத்தில் நடைபெற்ற சினேகபூர்வமான கிரிக்கெட் போட்டியில் கொக்குவில் இந்துக்கல்லூரி வைத்தீஸ்வரா வித்தியாலயத்தினிடம் இனிச்சால் தோற்கடித்தது. கொக்குவில் இந்துக்கல்லூரி தனது 1வது இனிச்சில் 181 ரன்களைப் பெற்றது. இதில் சம்பக்குமார் 66 ரன்களைப் பெற்று ரசிகர்களின் பாராட்டுதலைப் பெற்றார். தொடர்ந்து துடுப்பெடுத்தாடிய வைத்தீஸ்வரா வித்தியாலயம் தனது 1வது இனிச்சில் 88 ரன்களையும், 3வது இனிச்சில் 68 ரன்களையும் மட்டுமே பெற்றனர். இதனால் ஒரு இனிச்சில் வித்தியாசத்தில் கொக்குவில் இந்துக்கல்லூரி வைத்தீஸ்வராவை வென்றது.

கைப்பந்தாட்டம்

ஜனசக்தி வெற்றி உடுப்பிட்டி, செவ். கரணவாய் தெற்கு ஜனசக்தி சனசமூக நிலையத்தினருக்குக் கரவெட்டி தபால் கந்தோர் சிறு சேவையாளர்களுக்குமிடையே "கலுக்கை" விளையாட்டு மைதானத்தில் நடைபெற்ற சினேகபூர்வமான கைப்பந்தாட்டப் போட்டியில் ஜனசக்தி சனசமூக நிலையத்தினர் 2-1 ஆட்டங்களால் வெற்றியீட்டினர்.

"விளையாட்டு கல்விக்கு அணிகலன்"

உடுப்பிட்டி, செவ். 'விளையாட்டுப் போட்டிகள் கல்விக்கு அணிகலனாக இருப்பதோடு கடவுள் பக்தியையும் ஏற்படுத்துகின்றன. இன, மத வேறுபாடற்ற சமூக ஒற்றுமையையேற்படுத்தும் இப் போட்டிகளைப் புனித தினங்களில் நடாத்துவது சிறப்பானது. இதனால் மாணவர்களிடையே பக்தி மனப்பான்மை யேற்படும். அவர்களிடையே உள்ள தனிப்பட்ட குரோதங்களும் போட்டி மனப்பான்மையும் அகலும்' என்று நெல்லியடி மகா வித்தியாலயத்தின் வருடாந்த இல்லங்களுக்கு கிடைக்கையான விளையாட்டுப் போட்டிகளுக்குத் தலைமை வகித்துப் பேசுகையில் உப-அதிபர் திரு. கே. தர்ம விங்கம் கூறினார். வித்தியாலய அதிபர் திரு. சு. இரத்தின சபாபதி பரிசில்கள் வழங்கினார்.

இப்போட்டிகளில் கம்பன் அஞ்சள் இல்லம் 144 1/2, புள்ளிகள் பெற்று முதலிடத்தையும், பாரதி [நீலம்] இல்லம் 122 புள்ளிகள் பெற்று இரண்டாம் இடத்தையும், வள்ளுவன் [பச்சை] இல்லம் 115 1/2 புள்ளிகள் பெற்று மூன்றாம் இடத்தையும், இளங்கோ [சிவப்பு] இல்லம் 98 புள்ளிகள் பெற்று கடைசி ஸ்தானத்தையும் சுவீகரித்துக் கொண்டன.

வரி விளம்பரம்

விற்பனைக்கு

முட்டைகள்! வெள்ளை முட்டை -18 சதம். சிகப்பு முட்டை -120 சதம். வியாபாரிகளுக்கு விசேஷ கமிஷன் உண்டு. அருணா ஏஜென்ஸீஸ், அளவெட்டி. 1632

தேவை

விற்பனையாளர்: கடைகளுக்கு சைக்கிளில் சென்று சோடா விறியோகம் செய்யக்கூடிய ஆர்வமுள்ள இளைஞர்கள் தேவை. சொந்த சைக்கிள் உள்ளவர்கள் மாத்திரம் விளம்பர இல. 1667. 'சுழந்தி' மேபா, யாழ்ப்பாணம் என்ற விலாசத்துக்கு எழுத்து மூலம் விண்ணப்பிக்கவும். 1667

புதுவருடதின் கனியாட்டு விழா

உடுப்பிட்டி, செவ். புதுவருட தின் தையொட்டி உடுப்பிட்டி தொகுதியில் கனியாட்டு விழா வொன்றை நடத்த உடுப்பிட்டி வாசிபமுன்னணியினர் விரிவான ஒழுங்குகள் மேற்கொண்டுள்ளனர்.

இவ்விழாவில் யாழ்ப்பாணம் எம். பி. திரு. ஜி. ஜி. பொன்னம்பலமும், விளையாட்டுத்துறை அமைச்சர் திரு. வி. ஏ. சுகத்தாசாவும் பிரதம விருந்தினராகக் கலந்து கொள்ளவிருக்கிறார்கள்.

அடுத்தமாதம் 12-ம்திகதி உள்ளூர் வண்டிச் சவாரிப் போட்டியும் 15-ம் திகதி வெளியிடத்தவர் பக்குபற்றும வண்டிச் சவாரிப் போட்டியும் நடைபெற ஏற்பாடுகள் செய்யப்பட்டுள்ளன. உப உணவுப்போட்டி கவிதைப் போட்டி மற்றும் விளையாட்டுப் போட்டிகளும் கலை நிகழ்ச்சிகளும் நடைபெறவிருக்கின்றன.

கூடைப்பந்தாட்டச் சுற்றுப்போட்டி

சென்பற்றிக்ஸ் வெற்றி

யாழ்ப்பாணம், புதன் யாழ்ப்பாணப் பாடசாலை களுக்கிடையேயான கூடைப்பந்தாட்டச் சுற்றுப்போட்டியில் சென். பற்றிக்ஸ் கல்லூரியும், யாழ். மத்திய கல்லூரியும் கடுமையாக மோதிக்கொண்டன. ஆரம்பத்தில் இருந்து முடிவு வரையும் விறுவிறுப்பாகக் காணப்பட்ட இப்போட்டியில் மத்திய கல்லூரி மிகவும் சிரமப்பட்டு சென். பற்றிக்ஸ் கல்லூரியை வென்றது.

இடைவேளை வரைக்கும் சென். பற்றிக்ஸ் கல்லூரியின் ஆட்டத்தில் நல்ல முன்னேற்றம் காணப்பட்டது. ஆனால் இடைவேளைக்குப் பின்னர் அவர்களின் ஆட்டம் சபாட்டம் கண்டது இடைவேளையின் போது சென். பற்றிக்ஸ் 12 புள்ளி

விற்பனைக்கு

சேவல் குஞ்சுகள்: 1 நாள், 1 கிழமை, 1 மாதம், 2 மாதக்குஞ்சுகள் விற்பனைக்குண்டு. விலை நிதானம். அருணா ஏஜென்ஸீஸ், அளவெட்டி. 1589

புத்தகம் இங்கிலிஸ் பாஷையை மூன்றே மாதத்தில் சுற்றுக் கொள்ள தமிழில் வீடுக்கப்பட்ட நூல். Re. 1/- (Gnanaraj, P. O. Box: 357, Colombo. 1618

வான் 33 சிறி 2833 பெட்டவோட்வான் நல்ல நிலையில் விற்பனைக்கு உண்டு. தேரில் வந்து பார்வையிடலாம். சிவபாதம் அன் சன்ஸ், இணுவில். 1665

WANTED

Store keeper Wanted Store keepers for Palm Court and Associated Hotels. Age between 40 - 50. Salary Rs. 150/- inclusive of allowances Persons with knowledge of Store keeping only need apply - PALM COURT, Main St., Jaffna. 1666

ஒருவர்...

[1-ம் பக்கத் தொடர்ச்சி] வழக்கறிஞர் திரு. ஜி. ஜி. பொன்னம்பலம் குறுக்கு விசாரணை செய்வதற்காக நீதிபதி மேல் விசாரணையை அடுத்தமாதம் 10-ம் திகதிக்கு ஒத்திவைத்து அத் திகதி வரை எதிரிகளை ரிமாண்டில் வைக்கும்படி உத்தரவிட்டார்.

வியாபாரம் பெருக

விளம்பரம் செய்க

கிங்ஸ்லி 3-வது வாரம்
[கொழும்பு]
வெலிங்டன்
[யாழ்ப்பாணம்]
தினசரி மாலை 2-30, மாலை 6-30, இரவு 9-30 மணிக்கு போயா முனிதினம், போயா தினம், விடுமுறை நாட்களில் காலை 10-30 மணிக்கு
வியப்பு, திகைப்பு, விறுவிறுப்பு
அனைவரையும் மகிழ்விக்கும்
அற்புதப் படைப்பு
தாய்ப்பாசம், அன்பு
அனைத்துக்கும் ஓர் எடுத்துக்காட்டு.
எம். ஜி. ஆர். — சரோஜாதேவி
எம். ஆர். ராதா, நம்பியார், நாகேஷ், மனோரமா, கீதாஞ்சலி, பண்டரிபாய் நடிக்கும் அன்னை பிலிர்ஸ்



தாயின் மடியில்
இப்பொழுது காண்பிக்கப்படுகிறது!
கெப்பிட்டல் பிளாஸா நவா [கொழும்பு] [வெள்ளவத்தை] [கொம்பளித்தெரு]
விஜயா ஸ்ரீகுருஷ்ண
[மட்டக்களப்பு] [திருமலை]
மற்றும் பல திரைகளில்
இருவல்லவர்கள்

MANOHARA
JAFFNA
Daily at 4-45, 7-00, 9-45 P.M.
TONY RANDALL
in **MARRAKESH**
Also showing Cricket Test Match England vs West Indies and Indiana polis Motor Racing
REGAL - JAFFNA
Daily at 4-45, 7-00, 9-45
Horst Buchholz Jose Ferrer

பொலிஸ் பகுதியினர் நடாத்தும் புது வருட விழா
யாழ்ப்பாணம், புதன் எதிர்வரும் புதுவருடப் பிறப்பை முன்னிட்டு காங்கேசன்துறை பொலிஸ்பகுதியினர் புதுவருட விழா வொன்றை காங்கேசன்துறைப்பட்டினசபை மைதானத்தில் ஏப்ரல் 14ந் திகதி கொண்டாட ஏற்பாடுகள் செய்துள்ளனர். இவ்விழாவில் பல போட்டி நிகழ்ச்சிகள் இடம்பெற ஒழுங்குகள் செய்யப்பட்டுள்ளன. இப்போட்டிகளில் பங்குபெற விரும்புவர்கள் காங்கேசன்துறை பிரதான பொலிஸ் காரிக்கு ஏப்ரல் 5-ம் திகதி சீகு முன்னதாக விண்ணப்பங்கள் செய்யவேண்டுமென்றும், விண்ணப்பதாரர்கள் காங்கேசன்துறை பொலிஸ்பகுதிக்குட்பட்ட கிராமங்களில் வசிப்பவர்களாகவும் கிராமசேவையாளரால் பங்கீட்டரிசிப் புத்தகம் வழங்கப்பட்டவர்களாய் இருத்தல் வேண்டுமெனவும் அறியப்படுகின்றது. புதுவருடவிழாவில் பின்வரும் நிகழ்ச்சிகள் இடம்பெறும். சைக்கிள் ஓட்டம் [5 மைல்], மரதன் ஓட்டம், 100 யார் ஓட்டம், மைல் ஓட்டம், கைப்பந்தாட்டம், தேங்காய்துருவதல் [பெண்கள்], சமநிலை ஓட்டம் [பெண்கள்], தடை ஓட்டம், நடனம் [பெண்கள்] பாட்டு [இருபாலாரும்], வினோத உடைப்போட்டி.

பர்மா தமிழர் பற்றிய அண்ணாவின யோசனை நஷ்டாட்டுக்குப் பதில் அரிசி கேட்க வேண்டுமென்கிறார்

சென்னை, மார்ச் 27 - பர்மாவிலிருந்து இந்தியாவுக்கு குடிபெயர்ந்து வரவிருக்கும் இந்தியர்களுக்கு பர்மிய அரசாங்கம் வழங்க விருக்கும் நஷ்டாட்டுகளுக்குப் பதில் அரிசியை தமிழ் நாட்டுக்கு வழங்கும்படி கேட்டுக் கொள்வதற்கு இந்திய அரசாங்கம் முன்வரவேண்டும் என்று தமிழ் நாட்டு முதன் மந்திரி திரு. சி. என். அண்ணாதுரை வற்புறுத்த விருக்கின்றார். குடிபெயர்ந்து வரவிருக்கும் இந்தியர்கள் அனைவரும் இனையகமாக தமிழ் நாட்டவர்களாகவே இருப்பதால் அவர்களுக்கு சேரவேண்டிய நஷ்டாட்டுப் பணத்தை தமிழ்நாடு அரசாங்கம் காலிப்போக்கில் செலுத்திவிட முடியும் என்று திரு. அண்ணாதுரை அபிப்பிராயம் கொண்டிருக்கின்றார்.

திரு. அண்ணாதுரை அண்மையில் புதுடிவில்லி போய் பிரதமர் இந்திரா காந்தியை சந்திக்கவிருப்பதால் அப்போது தமது இந்தத் திட்டம் பற்றி அவரிடம் விளக்கப் போவதாக இன்று தமிழ் நாட்டு சட்டமன்றத்தில் தெரிவித்தார். அவசியமானால் பர்மாவிலிருந்து திரும்பி வரவிருக்கும் தாமே நேரில் சென்று

அங்குள்ள தமிழ்நாட்டு இந்தியர்களைத் தமது திட்டத்தை ஏற்றுக்கொள்ளும்படி வேண்டுகோள் விடுக்க முடியும் என்பதை பிரதமரிடம் தெரிவிக்கப்போவதாகவும் அவர் தெரிவித்துள்ளார்.

பர்மாவிலிருந்துவரும் இந்தியர்களுக்கு நஷ்டாட்டுப் பணத்துக்கு பதில் அரிசி கோரும்படி தமிழ் நாட்டு மக்கள் பலர் தப்பிடம் தெரிவித்திருப்பதாகவும் அவர் கூறினார்.

மட்டக்களப்பில் நெருக்கடியான நிலைமை?

கொழும்பு, திங்கட்களப்பில் மாநகரசபை தேர்தல் ஒத்திப்போடப்பட்டதைத் தொடர்ந்து அங்கு நெருக்கடியான ஒருநிலை உருவாகக்கூடிய சூழ்நிலை ஏற்பட்டிருப்பதாக இங்கு செய்தி கிடைத்திருக்கின்றது.

பொலிகார் உஷாராக இருந்துவருகின்றனர். தேர்தல் நடைபெறவிருந்த தினத்தில் எதிர்ப்புக் கூட்டம் ஒன்றை நடத்தவதற்கான ஏற்பாடுகள் அங்கு நடைபெற்றுவருகின்றன.

தமிழ்நாட்டு முதன்மந்திரியும், சகமந்திரிகளும் சட்டசபையின் அடுத்த கூட்டத்தில் தங்கள் சொத்துக்கள் பற்றிய விபரங்களை அறிவிப்பார்கள் என்று முதன்மந்திரி அண்ணாதுரை அறிவித்துள்ளார்.

பார்வேயின் சகோதரி போட்டி

புதுடிவில்லி, மார்ச் 27 - பம்பாய் தொகுதியில் திரு. கிருஷ்ணமேனன் தோற்கடித்து வெற்றி பெற்ற காங்கிரஸ் அபேட்சகர் திரு. எச். சி. பார்வே காலமானதால் அந்த தொகுதிக்கு காங்கிரஸ் கட்சியின் சார்பில் இப்போது திரு. பார்வேயின் சகோதரியான தாராசாரே என்பவர் போட்டியிடவிருக்கின்றார்.

திரு. கிருஷ்ணமேனன் இத்தொகுதியில் மீண்டும் போட்டியிட ஏற்கனவே தமது அபேட்சா பத்திரத்தை தாக்கல் செய்திருக்கிறார்.

ஸ்ரீபாத யாத்திரிகர் நால்வர் காயமுற்றனர்

வட்டவளை, திங்கள் ஸ்ரீபாத மலைக்கு யாத்திரை சென்றவர்களுக்கும் தோட்டத் தொழிலாளர் சிலருக்கும் வட்டவளையில் நடந்த கைகலப்பு ஒன்றில் நான்கு யாத்திரிகர்கள் காயமடைந்தனர்.

உடரட்டமெனிக்கா வில் சென்ற யாத்திரிகர் சிலர் ரயில்பாதை ஓரத்தில் வேலை செய்து கொண்டு நின்ற தோட்டத்தொழிலாளரைப் பார்த்துக் கூச்சலிட்டுக் கேலிசெய்ததுடன் வெற்றுப்போத்தல்களாலும் மற்றும் கழிவுப்பொருள்களாலும் விசியதாகவும் இதனால் ஆத்திரமடைந்த தொழிலாளர் யாத்திரிகர் மீது கற்களால் திருப்பித் தாக்கியதாகவும் கூறப்படுகிறது. இதன்பின் வந்த இரண்டாவது ரயிலையும் தொழிலாளர் தடுத்து நிறுத்தி யாத்திரிகர்களைத் தாக்கினர். நிலைமையைச் சமாளிக்க ஆயுதப் பொலிவார் அழைக்கப்பட்டனர், நிலைமை பின்னர் கட்டுக்கடங்கியது.

முன்று மணி நேர....

[1-ம் பக்கத் தொடர்ச்சி] கிரஸ் வேறுகருத்தும் கொண்டிருக்கலாம். ஆனால் சிறுபான்மை தமிழர் பிரச்சனையில் இருக்கக்கூடியமட்டுமன்றி மற்றும் கட்சிகளும் ஒரே கருத்தைக் கொண்டிருக்கின்றன. ஆலயப் பிரவேசம் நடைபெற வேண்டுமென்பதுதான் எல்லாக் கட்சிகளின் விருப்பமும். ஒருகட்சியாது இதற்கு எதிர்ப்பில்லை. சட்டம் வரும்

என்பது உறுதி

நாங்கள் விரும்பினால் என்ன விரும்பாவிட்டாலென்ன சட்டம் விரைவில் அமுலாக்கப்படும். நிதிமன்றத்தில் சட்டம் பிழையாகக் காணப்பட்டால் நிச்சயமாக சட்டம் திருத்தியமைக்கப்படும். இந்தச் சூழ்நிலையைப் பயன்படுத்தி சிலர் நாட்டில் திட்டமிட்டு குழப்பம் ஏற்படுத்தத்தயாராகி வருகிறார்கள். இதற்கெல்லாம் இடம் கொடுக்காமல் எல்லாரும் ஒற்றுமையாக ஆலயப் பிரவேசத்திற்குவழிசெய்ய வேண்டும்.

ஆலயப் பிரவேசத்திலும் நல்லெண்ணத்தைக் கடைப்பிடிக்க வேண்டும். இந்தியாவில் உள்ள கோவில்களில் ஆகமம் மீறிவிட்டதாகவோ, கதிர்காமம் திருக்கேதீஸ்வரம், நல்லூர் சுந்தர சாமி கோவில்களில் ஆகமம் மீறிவிட்டதாகவோ கருத முடியாது. யாழ்ப்பாணத்தில் 21 கோயில்களை திறந்து விட்டது போல் மற்றக் கோயில்களையும் திறந்து விட வேண்டும்.

வடமராட்சி தென்மராட்சி

தொண்டமறைய செல்வச்சந்திரி பிரதிநிதி திரு. எஸ். பொன்னுத்துரை கூறியதாவது:

பாராளுமன்ற உறுப்பினர்கள் முதலில் வடமராட்சியிலும் தென்மராட்சியிலும் உள்ள கோயில்களை திறந்துவிட முன்வந்தால், மற்றக் கோயில்களும் நாளடைவில் திறந்து விடப்படுமாதலில் வல்லிப்புரக் கோயிலை திறந்து விட்டும். கடந்த 2500 வருடங்களாக சிறுபான்மைத் தமிழர் வெளிமண்டபத்தில் நின்றுதான் வணங்கி வந்தனர். அரசியல் வாய்ப்பெற்ற நினைத்த அரசியல்வாதிகளால் தான் இது ஒரு பிரச்சனையாக்கப்பட்டது. வடமராட்சியில், சிறுபான்மைத் தமிழரில் சிறந்தசைவர்கள் இருக்கிறார்கள். அவர்கள் எவரும் ஆலயப் பிரவேசம் செய்ய விரும்புவதில்லை. அவர்கள் ஆகமத்தை பின்பற்றிய சைவர்களாகவே வாழ விரும்புகிறார்கள்.

அமைதியாகச்செல்லட்டும்

தெல்லிப்பனை துர்க்காதேவி ஆலய பரிபாலன சபைத் தலைவர் திரு. தியாகராசா பேசும்போது, தலைப்பாகட்டி மேளாளத்துடன் பத்திரிகை நிருபர்கள் பின்தொடர உள்வலமாக ஆலயப்பிரவேசம் செய்வதை விரும்பவில்லை யென்றும், உண்மையான பக்தியுடன் யாரும் வழிபடச் செல்லலாமென்றும் கூறினார்.

அகில இலங்கை சைவர்கள் பாதுகாப்புச்சபைத் தலைவர் திரு. எஸ். சிவலிங்கம் பேசும்போது கூறியதாவது: சமயாச்சார வடியத்தில் காலஞ்சென்ற பிரதமர் திரு. டி. எஸ். சேனாநாயக்கா தலையிடவிரும்பவில்லை. இதில் அரசியல் தலையீடு இருக்கக்கூடாதென்றும் இப்பிரச்சனைக்கு மூலகர்த்தாக்கள் கம்யூனிஸ்டுகளும் கிறிஸ்தவர்களும் என்றார்.

இன்று பெளத்த அரசாங்கம் சட்டமூலம் சைவத்தை அழிக்கத் திட்டம் தீட்டியுள்ளது. சைவத்தின் ஆணிவேரை அறுத்ததெறிய முயற்சி நடக்கிறது. அரசாங்கம் இவ்விஷயத்தில் தலையிடாமல் விடுவது நல்லது. தீண்டாமை ஒழிக்கப்பட வேண்டும். ஆலயப்பிரவேசத்தைத் தவிரதொண்ணூற்றென்பது சதவிகிதம் தீண்டாமை ஒழிந்துவிட்டது என்றும் அவர் சொன்னார்.

வாக்கெடுப்பு நடத்தலாம்

தீண்டாமை இங்குமட்டுமல்ல தெற்கிலும் உண்டு. இரு மாதத்தின் முன் கடுகணுவையில் ரொடியா சாதியினரின் குடிசைகள் சாதிக் கலவரத்தினால் கொளுத்தப்பட்டதாகத் தெரிகிறது. ஆனால் வடக்கில், சிறுபான்மைத் தமிழர் ஒற்றுமையாக எங்களுடன் வாழ்கிறார்கள். இப்பிரச்சனையை, திருவிழாக்காரர்கள், தர்மகர்த்தாக்கள், கிராமத்தினுள்ளவர்களைக்கொண்ட ஒரு வாக்கெடுப்பு நடத்தி தீர்த்துக் கொள்ளலாம்.

பருத்தித்துறை எம். பி. திரு. கே. துரைத்தினம் பேசும்போது, ஆலயப் பிரவேசத்திற்கு சட்டத்தைப் பாவிக்காது சுமுகமாகத் தீர்க்கவேண்டுமென்றார். கோயிலுக்குள், சிறுபான்மைத் தமிழரின் நாய்போகும்போது சிறுபான்மைத் தமிழர் ஏன் போகக்கூடாதென அவர்கேட்டார்.

செனட்டர் சு. நடராசா பேசுகையில் ஆகமத்தின்படி நச்சாமத்திற்குப்பின்பூசை நடக்கக்கூடா தென்றும் ஆனால் இன்று விடியவிடியசப்பறத்திருவிழா நடக்கிறதென்றும் கூறினார்.

பயங்கர....

[1-ம் பக்கத்தொடர்ச்சி] விக்கப்பட்டது. இதன் விளைவாக சிலர் காயமடைந்தனர்.

இக்கைகலப்புகள் காரணமாக 25 பொலிவார் காயமடைந்தனர். இவர்கள் தவிர 30 பேர் சிறு காயமடைந்தனர். கைகலப்பின் போது பயங்கரமான ஆயுதங்கள் உபயோகிக்கப்பட்டன.

இன்று நிலைமையில் மாற்றம் ஏற்பட்ட பொழுதிலும் பதற்ற நிலை நீடிக்கிறது. பொலிவாரின் கண்காணிப்பு வேலைகள் அதிகரிக்கப்பட்டுள்ளன.

நல்லூர் ஆறுமுகசாமி வாசலில் புதிய கோபுரம்

யாழ்ப்பாணம், செவ்விலங்கையின் சரித்திரப் பிரசித்திபெற்ற நல்லூர்க்கந்தசாமி கோவிலின் ஆறுமுகசாமி வாசலில் புதிய கோபுரம் அமைக்கும் வேலை இப்போது துரிதமாக நடைபெற்று வருகின்றது. இக்கோவில் கோபுர வாசலில் இருப்பதுபோல் அதனிலும் சிறிய அளவில் அழகான சிற்பக் கலைக் காட்சிகளுடன் இக்கோபுரத்தை அமைப்பதற்கான வேலைகள் இப்போது இரவுபகலாக இங்கு நடைபெறுகின்றன.

இக்கோபுரத்து அருகாமையில் ஆறுமுகசாமி வாசலுக்கு

கேள் புதிய மணிமண்டபம் ஒன்றும் அமைக்கப்படவிருக்கின்றது. இதில் நிறுவவதற்கான வேலை ஒன்று இங்கு ஏற்கெனவே கொண்டுவரப்பட்டுள்ளது. இம்மணிமண்டபம் கட்டத் துவங்கினாலேயே நிறுவவதற்கான ஆயத்தங்கள் செய்ப்பட்டு பின்னர் நிறுத்தப்பட்டிருந்தது. எதிர்க்கூடும் ஆவணிமாதத்தில் நடைபெறவிருக்கும் இவ்வாய வருடாந்த உற்சவத்துக்கு முன்னர் இக்கோபுரம் மணிமண்டப வேலைகழமுடிப்பதற்கான துரிதவேலைகள் இப்போது மேற்கொள்ளப்பட்டுள்ளன.

மெசின் மைன்டர்

அனுபவமுள்ள மெசின்மைன்டர் உடன் தேவை. நேரில் விண்ணப்பிக்கவும்.

ஈழநாடு, யாழ்ப்பாணம்.

1708

திருமண அழைப்பு

அன்புடையீர்! திகழும் பராவல வருஷம் பங்குனி மாதம் 16-ம் நாள் [30-3-67] வியாழக்கிழமை இரவு 7-42 முதல் 9-12 வரையுள்ள துலாலக்கிள சுபமுகூர்த்தத்தில்

எங்கள் புத்திரன் திருநிறை செல்வன் [ஆ. ச. சங்கரப்பிள்ளை அன்ட் பிரதர்ஸ் பங்காள்]

இராசலிங்கம்

அவர்களுக்கு

மணமகளில்லமாகிய "குரன்வாசம்", தங்கோடை, காரைநகரில் திருமணம் செய்ய பெரியோர்கள் நிச்சயித்திருப்பதால், அத்தருணம் தங்களும் தந்திர குடும்ப சமேதராய் சமுகம் தந்து மணமக்களை ஆசீர்வதித்துச் சிறப்பிக்கும்வண்ணம் அன்புடன் வேண்டுகின்றோம்.

தங்கள் நல்வரவை எதிர்பார்க்கும்

ஆ. ச. ஆறுமுகம் தம்பதிகள் [உரிமையாளர்: ஆ. ச. சங்கரப்பிள்ளை அன்ட் பிரதர்ஸ், யாழ்ப்பாணம், கொழும்பு, கண்டி, டம்புல்ல] பாலாவோடை, காரைநகர்.

எங்கள் புத்திரி திருநிறைசெல்வி

சந்திரமதி

அவர்களுக்கு

அம்பலவாணர் முருகேசம்பிள்ளை [வவனியா கச்சேரி சிறுப்பர்] தம்பதிகள் "குரன்வாசம்" தங்கோடை, காரைநகர்.

வெலிமடை தேர்தல் ஆட்சேப வழக்கு

மே 17-ல் விசாரணை

கொழும்பு, செவ்வாய் வெலிமடைத் தேர்தல் மீதான ஆட்சேப வழக்கு மே 17-ம் திகதி நுவரெலியாவில் விசாரிக்கப்படும். இவ்வாட்சேப வழக்கில், வெலிமடைத் தொகுதிப் பிரதிநிதியாக திரு. பேர்ஸி சமரவீர தேர்ந்தெடுக்கப்பட்டதை ஆட்சேபித்து திருவாளர்கள் ஈ பேட்ட சொலமன் பிரிஸ், ஜி. கரோலிஸ் சில்வா ஆகிய இருவரும் எதிர்ப்புத் தெரிவித்துள்ளனர்.